

सन्तनि सनेही साईं ::--

(१७१)

जै शील सिंधु साहिब सचा, सन्तनि सुखकारी ।
 सभिनी जे हित करण जी, धारणा जिनि धारी ॥
 दुखियुनि दिलि वठण में, दिलिबरु थमि दानाहु ।
 तोड़े राजा रस जो, त बि हीणनि जो हमिराहु ॥
 श्री कुन्दनदास दूख जो .बुधी, थलिहे में आया ।
 सन्तनि चयो सनेह सां, तवहां भाल त भलाया ॥
 मित्रता जे रहति खे, साईं पालण में प्रवीणु ।
 सदा सतिपुरुषनि अगियां, दिलि सां बणिनि दीनु ॥
 दुख जे करे महन्त खे, थी घणी कमजोरी ।
 खाइण ऐं आराम जी बि, रुचि रही थोरी ॥
 हिकि दीहुं वेही भरि में, तंहिखे साईं अ विन्दुरायो ।
 खंघण में सन्तनि खे, घणो बलिगम सतायो ॥
 बलिगम बाहिरि करण जी, शक्ती कान रही ।
 कोशिशि कयाऊं कढ़ण जी, घणा जोर देई ॥
 तदहिं साईंअ पंहिजे हथनि में, मुख मां थुक वती ।
 जंहिखे दिसी महन्त जी, दिलिड़ी भाव रती ॥
 छाथा कयो बाबल मिठा, चयाऊं नेणनि नीरु भरे ।
 इन्हीअ रीति संभालिड़ी, को दासु बि कीन करे ॥

जेके हथिड़ा हरी चरणनि जी, सेवा नितु करनि ।
 तिनि खे अपवित्रु कयुव, दिसी प्राण दरनि ॥
 साहिबनि चयो जलिड़े सां, धोपी हथ पवनि ।
 पोइ सन्तनि जी सेवा में, सफ़लु छो न थियनि ॥
 सन्तनि जा सभु अंगिड़ा, आहिनि प्रभूअ जियां पावनु ।
 तवहां न को संकोचु कयो, चया वचन मन भावनु ॥
 मजों मिनिथ हिन दास जी, हिकिड़ी सुखकारी ।
 सन्तनि जी पद रजिड़ी, आहे सुती सघ वारी ॥
 आश्रम जे सन्तनि जा, धोई चरण पीयो ।
 सन्तनि जे प्रसाद सां, सभ जो कुशलु थियो ॥
 महन्त खे मिठिड़ी लगी, साई अ सुघड़ सलाह ।
 हथिड़ो चुर्मी होत जो, कयाऊं नीह निगाह ॥
 साधूअ हिकिड़े अंगलु करे, चयो मीरपुरि साई ।
 चादर विझी चरणनि जे, सदा लालन लिकाई ॥
 पाण त दींदउ कीन की, बियनि दसिड़ो .बुधाई ।
 .बुधी साधूअ जा बोलिड़ा, चयो गुरदेव गुसाई ॥
 हियड़े जे उमंग सां, नैनिड़ा नीर भरिया ।
 अवलि हीउ दींदो हर्ष सां, छा थो चर्वी चरिया ॥
 सन्तनि जे सेवा में, तनु मनु सभु कुरिबानु ।
 उन्हीअ खां उत्तमु बियो, कहिड़ो भगति ज्ञानु ॥
 .बुधी बाल बाबल जा, थियो महन्त हर्षु अपारु ।
 पुठी ठपिरे प्यार सां, चयो बाबल बाग बहारु ॥

चरण धोई सभु सन्तनि जा, जलु सेवकनि आंदो ।
 पियण सां प्रसन्न थिया, लथो दुखिड़ो हेकांदो ॥
 साईं साहिब सन्त जा, मंजिया लख थोरा अहिसान ।
 अम्बृतु पियोर आनन्द भरिया, कयुव बुढ़े मां जुवानु ॥
 आशीश दियाई उमंग मां, सजण वधेई शानु ।
 सारो जगु जहानु, निमंदो तोखे नीह सां ॥

(१७२)

प्रघटु प्रेम जो रूपु आ, मैगसि चन्दु उदारु ।
 सिय रघुवीर सनेह जो, जिनि माणियो रस सारु ॥
 पतितनि खे पावनु करे, प्रीतमु प्रेम भण्डारु ।
 बादल जियां गूंजण लगो, जानिब जो जै जै कारु ॥
 बाबल सां बहिकण लगी, थल्लिहे जी दरिबारि ।
 पूर्ण चन्द्र जियां सभा में, सतिसंगति सरिदारु ॥
 गगन चन्दु ठंडक दिए, बाहिरि तन मंझारि ।
 अबल चन्द्र आनन्दु दिनो, हींअड़े हर्षु अपारु ॥
 गगन चन्दु आकाश में, रहे दीह जो कुमिलायो ।
 पर अबलु चन्दु सतिसंग में, निशिदिन सरिसायो ॥
 गगन चन्दु हर मास में, पूर्णु थिए हिकु दीहूं ।
 पर सदा परिपूर्णु रहे, साईं साहिबु शीहूं ॥
 शास्त्रनि चयो विखु आ, चन्द्रमां भाई ।
 साईंअ भाउर लवकुश मिठा, जिनि कीरति जगु छाई ॥
 चन्द्रमां खारे नीर मां, भेनरु आ ज़ायो ।

सतिसंग सुधा सरोवर मां, मिठो साईं समायो ॥
 गगन चन्द्र में दागु आ, पर बेदागु आ दिलिदारु ।
 चन्द्रमा विरहियुनि दुखु दिए, पर साईं लहेमि संभार ॥
 गगन चन्द्र खे हिमकर जो, मिलियो आहे खिताबु ।
 पर किरोड़ चन्द्र खां ठंडिड़ो, साईं अ जो प्रतापु ॥
 श्री कृष्णु ज्ञायो कुल में, थियो चन्द्रमा सोभारो ।
 दिसूं निर्मलु निज़ारो, साईं अ जे सतिसंग जे ॥

(१७३)

उन आनन्द भरिये अडण में, आयो भटु हिकु भाड़ी ।
 पंज हथ पेटु पंजूअ जो, दह हथ हुई दाड़िही ॥
 पिनी रखियाईं सिर ते, पगिड़ी हिक गाड़िही ।
 लकुणु खणी लोद सां, चयाईं वधे शल वाड़ी ॥
 नओं स्वांगु नेहियुनि दिठो, खिली संगति सारी ।
 दर्शनु करे दिलिबर जो, थियो भटु प्रसन्नु भारी ॥
 जै जै जानिब जी चई, मिठी आसीस उचारी ।
 सदा चमिके चौबारी, स्वामी आत्माराम जी ॥

* कवित *

साहिबु सुजानु, महिरवानु घोटु मीरपुरि,
 सुख जो निधानु, सदा प्रेम जो भण्डारु आ ।
 दिलिबरु दानी, जंहि जो मटु न को शानी,
 सूरति नूरानी, जंहि जी शोभिया अपारु आ ॥

लादुलो लखणु जणु, लथो आहे लाट तां,
 जहिंजो अवितारु, मुंहिजो साईं सुकुमारु आ ।
 श्रीसुखदेवीअ ब्रारु, मुंहिजे हीअडे जो हारु सखी,
 गरीबि गमटारु, मिठो श्रीखण्डु सचारु आ ॥१॥
 सबाझिड़ा साईं, सुखी रहेंमि सदाईं जग,
 अरिजिड़ा अघाईं, नितु प्रेमियुनि पुकार जा ।
 रुठल परिचाईं, सभु सिक सरिचाईं साईं,
 दानिड़ा लुटाईं, नितु भगति भण्डार जा ॥
 गौलोकु घुमाईं, नितु श्रीजू गुण गाईं ध्याईं,
 रसिड़ा .बुधाईं, नितु साकेत सरिकारि जा ।
 विरुंह वधाईं साईं, कोटि कोटि कलप ताईं,
 पेगामु पुजाईं, सदा प्रीतम जे प्यार जा ॥२॥

(१७४)

थियडो हर्षु हुलासु, उस्तति .बुधी भट जी ।
 करुणानिधि कृपा सां, कयो सांणुसि वचन विलासु ॥
 साहिब पुछियो सनेह सां, कहिड़ी अथईं अभिलाष ।
 एद्दी तूं अरिदास, छाजे लाइ छोकर करीं ॥१॥
 भट चयो बाबल मिठा, मां ब्रानिहीअ जो ब्रारु ।
 अरिजु अघायो अधीन जो, कुरिब भरिया करतार ॥
 मींह मुंदाइता वसिणां, तूं सदा वरसण हारु ।
 बदियूं भुलाईं बन्दनि जूं, मालिक महिर भण्डारु ॥

पन्द्रहनि कोहनि पंथ ते, आहे भानु गामु सरिकारि ।

अधीननि आधार, अनुगृह करे ओदांहु हलो ॥२॥

खिली खिली खावंद चयो, ओ भोरिड़ा भट गेही ।

खबर न आ तुंहिजे घर जा, कींअ आहिनि सभेई ॥

मालिक तुंहिजी महिरिड़ी, दिए अभागनि भागु ।

आनन्दु ऐं अनुरागु, खैरात में खावन्द दिऐं ॥३॥

मुशिकी मैगसिचन्द, दिनो द्राणु द्रदीअ खे ।

जै जै जानिब जी, जिऐं बाबल बखत बुलन्द ॥

हिंदुड़ीअ हाकारो रहीं, सिंधुड़ीअ जा सुखकन्द ।

खुशियुनि भरिया खावंद, निंदिया निवार्जी केतिरा ॥४॥

केमल दिलि कृपालु, साई साहिब शील निधि ।

दया करे दीननि ते, कयो नज़र सांगु निहालु ॥

जिनि खे चाह चणनि जी, तिनि मिलियो मिठायुनि थालु ।

अबल जो इकिबालु, सरहो रहे संसार में ॥५॥